

औद्योगिक सुरक्षा व आरोग्य संचालनालयाच्या
मुंबई कार्यालयातील गट-“क” व गट-“ड”
संवर्गातील पदे सह संचालक, पुणे (कार्यक्षेत्र-१)
या कार्यालयात स्थलांतरीत करण्याबाबत.

महाराष्ट्र शासन
उद्योग, ऊर्जा व कामगार विभाग
शासन निर्णय क्रमांक: एफडीई-०५११/प्र.क्र.२९/कामगार-१
मंत्रालय, मुंबई ४०० ०३२
तारीख: ०९/०९/२०१४

वाचा

- १) शासन निर्णय उद्योग, ऊर्जा व कामगार विभाग क्र. आस्थापना-०२००२/(१२६७)/(१)/२००४/क कामगार-१, दि. २९ जून २००४
- २) शासन निर्णय, उद्योग, ऊर्जा व कामगार विभाग क्र.एफडीई-०५११/प्र.क्र.२९/कामगार-१, दिनांक ३१ मे, २०११
- ३) शासन निर्णय, उद्योग, ऊर्जा व कामगार विभाग, क्र.एफडीई-०५११/प्र.क्र.२९/कामगार-१, दिनांक १५ फेब्रुवारी, २०१२
- ४) संचालक, औद्योगिक सुरक्षा व आरोग्य संचालनालय यांचे पत्र क्र. औसुवआ/आस्थापना/१२६९७/२ब, दि. ७ जुलै, २०१४

प्रस्तावना

औद्योगिक सुरक्षा व आरोग्य संचालनालय या आस्थापनेवरील सर्व मंजूर पदांचा आढावा घेऊन शासन निर्णय क्र. आस्थापना- १०२००२/(१२६७)/(१)/२००४/कामगार-१ दि. २९/०६/२००४ अन्वये आकृतीबंध निश्चित करण्यात आला आहे. हा आढावा घेताना त्यावेळी त्या त्या जिल्ह्यांमध्ये असलेल्या कारखान्यांची संख्या आधारभूत मानण्यात आली होती. तथापि, सन २००४ नंतर राज्याच्या औद्योगिक स्थितीत बराच बदल झालेला असून मुंबई विभागातील कंपन्या/कारखान्यांच्या संख्येत घट झालेली आहे. तर कल्याण, वसई, रायगड, पुणे व कोल्हापूर या कार्यक्षेत्रातील कंपन्या/कारखान्यांच्या संख्येत वाढ झालेली आहे. त्यामुळे त्या त्या कार्यक्षेत्रातील अतिधोकादायक कारखान्यांची संख्या, रासायनिक कारखान्यांच्या संख्या व इतर कारखान्यांची संख्या विचारात घेऊन संचालनालयाच्या प्रशासनाच्या दृष्टीने संदर्भ क्र.२ येथील शासन निर्णयान्वये मुंबई कार्यालयातील ७ उप संचालकाची पदे कल्याण, वसई, रायगड, कोल्हापूर, अप्पर संचालक, पुणे व सहसंचालक, पुणे तसेच ४ सहायक संचालकांची पदे कोल्हापूर, अप्पर संचालक, पुणे व सहसंचालक, पुणे या कार्यालयांमध्ये स्थलांतरीत करण्यात आलेली आहेत. संदर्भ क्र.३ येथील शासन निर्णयान्वये मुंबई कार्यालयातील सहसंचालकाचे एक पद पुणे विभागामध्ये स्थलांतरीत करण्यात आले आहे. आता औद्योगिक सुरक्षा व आरोग्य संचालनालयाच्या मुंबई कार्यालयातील गट “क” व गट “ड”

संवर्गातील पुढील पदे, १) अधीक्षक संवर्गातील १ पद, २) वरिष्ठ लिपिक संवर्गातील १ पद, ३) लिपिक-टंकलेखक संवर्गातील १ पद, ४) शिपाई संवर्गातील १ पद, अशी एकूण ४ पदे सह संचालक पुणे (कार्यक्षेत्र-१) या कार्यालयात स्थलांतरीत करण्याबाबतचा प्रस्ताव शासनाच्या विचाराधीन होता.

शासन निर्णय

मुंबई विभागाच्या कार्यक्षेत्रातील कारखाने / कंपन्यांची संख्या आता पूर्वीपेक्षा कमी झालेली असून पुणे विभागाच्या कार्यक्षेत्रामधील अतिधोकादायक कारखान्यांची संख्या, रासायनिक कारखान्यांची संख्या व इतर कारखान्यांची संख्या पूर्वीपेक्षा वाढली असल्याने औद्योगिक सुरक्षा व आरोग्य कार्यालयातील सह संचालकाचे १ पद पुणे विभागामध्ये स्थलांतरीत करण्यात आलेले आहे. त्याअनुषंगाने आता औद्योगिक सुरक्षा व आरोग्य संचालनालयाच्या मुंबई कार्यालयातील गट “क” व गट “ड” संवर्गातील पुढील पदे,

- १) अधीक्षक संवर्गातील १ पद,
- २) वरिष्ठ लिपिक संवर्गातील १ पद,
- ३) लिपिक-टंकलेखक संवर्गातील १ पद,
- ४) शिपाई संवर्गातील १ पद,

अशी एकूण ४ पदे सहसंचालक पुणे (कार्यक्षेत्र-१) या कार्यालयात स्थलांतरीत करण्यास शासनाची मान्यता देण्यात येत आहे.

सदर शासन निर्णय वित्त विभागाच्या अनौपचारिक संदर्भ क्र.१८/१३/व्यय-१६ दि. २४/०४/२०१३ अन्वये प्राप्त सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०९०९१२२७३७३९१० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

ज. आ. खवणेकर
शासनाच्या अवर सचिव

प्रत,

१. महालेखापाल, महाराष्ट्र-१(लेखा व अनुज्ञेयता/लेखा परिक्षा), मुंबई
२. निवासी लेखा परिक्षा अधिकारी, मुंबई.
३. अधिदान व लेखा अधिकारी, मुंबई.

४. जिल्हा कोषागार अधिकारी, पुणे.
५. संचालक, औद्योगिक सुरक्षा व आरोग्य संचालनालय, बांद्रा (पू), मुंबई-५१
६. सर्व संबंधित विभागीय कार्यालये, द्वारा-संचालक, औद्योगिक सुरक्षा व आरोग्य संचालनालय, बांद्रा-कुर्ला संकुल, बांद्रा (पू), मुंबई-५१
७. मा. मंत्री (कामगार) यांचे खाजगी सचिव, मंत्रालय, मुंबई-३२.
८. मा. राज्यमंत्री (कामगार) यांचे खाजगी सचिव, मंत्रालय, मुंबई-३२
९. मा.प्रधान सचिव (कामगार) यांचे स्वीय सहाय्यक, उद्योग, ऊर्जा व कामगार विभाग, मंत्रालय.
१०. निवड नस्ती (कामगार-१)